

“విరాటపీఠం” - “లోక కళ్యాణ పారాయణం”

(మాఘ కృష్ణ ఏకాదశీ)

238

(09.03.2021 మంగళవారము)

॥ ఓం నమో వేంకటేశాయ ॥

గురుధ్యానమ్

ఆనందమానందకరం ప్రసన్నం జ్ఞానస్వరూపం నిజభావయుక్తమ్ ।
యోగీంద్రమీడ్యం భవరోగవైద్యం శ్రీమద్గురుం నిత్యమహం నమామి ॥

శ్రీనివాసధ్యానమ్

కృష్ణాపతిం కృష్ణగురుం కృష్ణామిత్రమభీష్టదమ్ ।
కృష్ణాత్మకం కృష్ణసఖం శ్రీనివాసం భజేఽనిశమ్ ॥

లక్ష్మీధ్యానమ్

విజ్ఞానవృద్ధిం హృదయే కురు శ్రీః సాభాగ్యవృద్ధిం కురు మే గృహే శ్రీః ।
దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య,
శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన
సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా
క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం,
రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-
తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-
పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుష్పృచ్ఛాశత్రమాధ్యాయా-
న్తర్గతశ్లోకపారాయణం శ్రీశివసహస్రనామస్తోత్రపారాయణం చ ఆచార్యముఖేన కరిష్యామహే॥

శ్రీకృష్ణధ్యానమ్ - రుక్మిణీకేశిసంయుక్తం పీతాంబురసుశోభితమ్ ।
అవాప్తతులసీగన్ధం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు విష్ణుమాయేతి శబ్దితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వేదవ్యాసం స్వాత్మరూపం సత్యసన్ధం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

శ్రీయోగోపాఖ్యాయే

॥ అథ విరాటపర్వణి చతుష్షణ్ణాశత్తమోఽ ధ్యాయః ॥

వైశమ్పాయన ఉవాచ

స శత్రుసేనాం తరసా ప్రణుద్య గాస్తా విజిత్యాథ ధనుర్దరాగ్ర్యః ।
దుర్యోధనాయాభిముఖం ప్రయాతో భూయో రణం సోఽ భిచిక్వీర్షమాణః॥
గోషు ప్రయాతాసు జవేన మత్స్యాన్ కిరీటినం కృతకార్యం చ మత్వా ।
దుర్యోధనాయాభిముఖం ప్రయాతం కురుప్రవీరాః సహసా నిపేతుః ॥
తేషామనీకాని బహూని గాఢం వ్యూఢాని దృష్ట్వా బహులధ్వజాని ।
మత్స్యస్య పుత్రం ద్విషతాం నిహంతావైరాటిమామన్త్ర్య తతోఽ భ్యువాచ॥

అర్జున ఉవాచ

ఏతేన తూర్ణం ప్రతిపాదయేమాన్ శ్వేతాన్ హయాన్ కాశ్చనరశ్మియోక్తాన్ ।
జవేన సర్వేణ కురు ప్రయత్నమాసాదయేఽహం కురుసింహవృన్దమ్ ॥
గజో గజేనేవ మయా దురాత్మా యోద్ధుం సమాకాంక్షతి సూతపుత్రః ।
తమేవ మాం ప్రాపయ రాజపుత్ర దుర్యోధనోపాశ్రయజాతదర్పమ్ ॥

వైశమ్పాయన ఉవాచ

స తైర్హయైర్వాతజవైర్భృహద్భిః పుత్రో విరాటస్య సువర్ణకక్షైః ।
వ్యధ్వంసయత్తద్రథినామనీకం తతోఽ వహత్ పాణ్డవమాజిమధ్యే ॥
తం చిత్రసేనో విశిఖైర్విపాలైః సజ్గామజిత్ శత్రుసహో జయశ్చ ।
ప్రత్యుద్యయుర్భారతమాపతన్తం మహారథాః కర్ణమభీష్పమానాః ॥
తతః స తేషాం పురుష్రపవీరః శరాసనార్చిః శరవేగతాపః ।
వ్రాతం రథానామదహత్సమన్యుర్వనం యథాగ్నిః కురుపుష్కవానామ్ ॥
తస్మింస్తు యుద్ధే తుములే ప్రవృత్తే పార్థం వికర్ణోఽ తిరథం రథేన ।
విపాటరవర్షేణ కురుప్రవీరో భీమేన భీమానుజమాససాద ॥

తతో వికర్ణస్య ధనుర్వికృప్య జామ్బూనదాగ్రోపచితం దృఢజ్యమ్ ।
 అపాతయత్తం ధ్వజమస్య మధ్య చ్చిన్నధ్వజః సోఽప్యపయాజ్జవేన ॥
 తం శాత్రవాణాం గణబాధితారం కర్మాణి కుర్వంతమమానుషాణి ।
 శత్రుస్తపః పార్థమమృష్యమాణః సమార్దయచ్ఛరవర్షేణ పార్థమ్ ॥
 స తేన రాజ్ఞాతిరథేన విద్ధో విగాహమానో ధ్వజినీం కురూణామ్ ।
 శత్రుంతపం పశ్చభిరాశు విద్ధ్వా తతోఽస్య సూతం దశభిర్జఘాన ॥
 తతః స విద్ధో భరతర్షభేణ బాణేన గాత్రావరణాతిగేన ।
 గతాసురాజౌ నిపపాత భూమౌ నగో నగాగ్రాదివ వాతరుగ్ణః ॥
 నరర్షభాస్తేన నరర్షభేణ వీరా రణే వీరతరేణ భగ్నాః ।
 చకమ్పిరే వాతవశేన కాలే ప్రకమ్పితానీవ మహావనాని ॥
 హతాస్తు పార్థేన నరప్రవీరా గతాసవోర్వ్యాం సుషుపుః సువేషాః ।
 వసుప్రదా వాసవతుల్యవీర్యాః పరాజితా వాసవజేన సంఖ్యే ॥
 సువర్ణకార్ణాయసవర్మనద్ధా నాగా యథా హైమవతాః ప్రవృద్ధాః ।
 తథా స శత్రూన్ సమరే వినిఘ్నన్ గాణ్డీవధన్వా పురుప్రపవీరః ॥
 చచార సంఖ్యే విదిశో దిశశ్చ దహన్నివాగ్నిర్వనమాతపాస్తే ।
 ప్రకీర్ణపర్ణాని యథా వసస్తే విశాతయిత్వా పవనోఽముబ్బదాంశ్చ ॥
 తథా సపత్నాన్ వికిరన్ కిరీటీ చచార సంఖ్యేఽతిరథో రథేన ।
 శోణాశ్వవాహస్య హయాన్నిహత్య వైకర్తనభ్రాతురదీనసత్త్వః ॥
 ఏకేన సజ్జామజితః శరేణ శిరో జహారాథ కిరీటమాలీ ॥

అథ శ్రీశివసహస్రనామస్తోత్రమ్

ఛత్రం సుచ్చత్రో విఖ్యాతో లోకః సర్వాశ్రయః క్రమః ।
ముణ్డో విరూపో వికృతో దండీ కుండీ వికుర్వణః ॥ 101 ॥

హర్యక్షః కకుభో వజ్రీ శతజిహ్వః సహస్రపాత్ ।
సహస్రమూర్ధా దేవేంద్రః సర్వదేవమయో గురుః ॥ 102 ॥

సహస్రబాహుః సర్వాఙ్గుః శరణ్యః సర్వలోకకృత్ ।
పవిత్రం త్రికకున్మన్తః కనిష్ఠః కృష్ణపిఙ్గళః ॥ 103 ॥

బ్రహ్మదణ్డవినిర్మాతా శతఘ్నిపాశశక్తిమాన్ ।
పద్మగర్భో మహాగర్భో బ్రహ్మగర్భో జలోద్భవః ॥ 104 ॥

గభస్తిర్బ్రహ్మకృద్బ్రహ్మీ బ్రహ్మవిద్రాబ్ధహ్మణో గతిః ।
అనన్తరూపో నైకాత్మా తిగ్మతేజాః స్వయంభువః ॥ 105 ॥

ఊర్ధ్వగాత్మా పశుపతిర్వాతరంహా మనోజవః ।
చన్దనీ పద్మనాలాగ్రః సురభ్యుత్తరణో నరః ॥ 106 ॥

కర్ణికారమహాస్రగ్వీ నీలమాలిః పినాకధృక్ ।
ఉమాపతిరుమాకాన్తో జాహ్నవీధృగుమాధవః ॥ 107 ॥

వరో వరాహో వరదో వరేణ్యః సుమహాస్వనః ।
మహాస్రసాదో దమనః శత్రుహా శ్వేతపిఙ్గళః ॥ 108 ॥

పీతాత్మా పరమాత్మా చ ప్రయతాత్మా ప్రధానధృక్ ।
సర్వపార్శ్వముఖస్త్వక్షో ధర్మసాధారణో వరః ॥ 109 ॥

చరాచరాత్మా సూక్ష్మాత్మా అమృతో గోవృషేశ్వరః ।
సాధ్యర్షిర్వసురాదిత్యో వివస్వాన్ సవితాఽమృతః ॥ 110 ॥

॥ ఇతి శ్రీమన్మహాభారతే అనుశాసనపర్వణి శ్రీశివసహస్రనామస్తోత్రే శ్లోకదశకం సంపూర్ణమ్ ॥



గోవిందనామసంకీర్తనమ్

అథ నవగ్రహావ్రాధనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాధనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాధనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

